

பிப்ரவரி - 22

TNPSC துளிகள்

- ❖ மத்திய அரசின் முன்னாள் வர்த்தக செயலாளரும், ஓய்வு பெற்ற அரசு நிர்வாக அதிகாரியான B.V.R.சுப்ரமணியம் அவர்கள் நிதி ஆயோக அமைப்பின் தலைமை நிர்வாக அதிகாரியாக (CEO) நியமிக்கப்பட்டுள்ளார்.
- ❖ மகாராஷ்டிரா மாநிலத்தின் நாக்பூரில் அமைக்கப்பட உள்ள திவ்யாங் பூங்கா எனப்படும் உலகின் மிகப்பெரிய மற்றும் தனித்துவமான, அனுபூதி என்ற உள்ளார்ந்த அம்சங்கள் கொண்ட ஒரு பூங்காவிற்கு மத்திய சாலைப் போக்குவரத்து மற்றும் நெடுஞ்சாலைத் துறை அமைச்சர் நிதின் கட்கரி அடிக்கல் நாட்டினார்.
- ❖ வேதாந்தா மற்றும் ஃபாக்ஸ்கான் ஆகிய நிறுவனங்களுக்கு இடையேயான ஒரு கூட்டு முதலீட்டு நிறுவனமானது இந்தியாவின் முதலாவது குறைகடத்தி மற்றும் திரைச் சாதனத் தயாரிப்பு மையத்தினை குஜராத் மாநிலம் அகமதாபாத் நகரில் அமைக்க உள்ளது.
- ❖ மத்திய சமூக நீதி மற்றும் அதிகாரமளிப்புத் துறை அமைச்சர் வீரேந்திர குமார் அவர்கள், மும்பையில் நடைபெற உள்ள 2023 ஆம் ஆண்டு திவ்ய கலா மேளாவினைத் தொடங்கி வைத்தார்.
- ❖ பிலிப்ஸ் வீட்டு உபயோகப் பொருட்கள் உற்பத்தி நிறுவனமானது, தனது நிறுவனத்தின் பெயரை வெர்சுனி என மாற்றுவதாக அறிவித்துள்ளது.

தேசியச் செய்திகள்

குனோ தேசியப் பூங்காவிற்கு 12 சிவிங்கிப் புலிகள் வருகை



- ❖ தென்னாப்பிரிக்காவில் இருந்து கொண்டு வரப்பட்ட 12 சிவிங்கிப் புலிகள் மத்தியப் பிரதேசத்தினை வந்தடைந்தன.
- ❖ ஷியோபூர் மாவட்டத்தில் உள்ள குனோ தேசியப் பூங்காவில் (KNP) அமைந்துள்ள தனிமைப் படுத்தப்பட்ட பாதுகாப்புப் பகுதிகளில் அவை விடுவிக்கப்பட்டன.

- ❖ இந்த 12 சிவிங்கிப் புலிகளின் சேர்க்கையுடன் குனோ தேசியப் பூங்காவில் உள்ள சிறுத்தைகளின் எண்ணிக்கை 20 ஆக உயர்ந்துள்ளது.
- ❖ முன்னதாக எட்டு அதிவேக நிலவாழ் விலங்குகள் நமீபியாவிலிருந்து கொண்டு வரப் பட்டதற்கு ஐந்து மாதங்களுக்குப் பிறகு இந்த 12 சிவிங்கிப் புலிகள் இங்கு கொண்டு வரப் பட்டன.
- ❖ இந்தியாவில் வாழ்ந்த கடைசி சிவிங்கிப் புலியானது, 1947 ஆம் ஆண்டில் இன்றைய சத்தீஸ்கரின் கோரியா மாவட்டத்தில் இறந்ததனால், இது 1952 ஆம் ஆண்டில் அழிந்து விட்ட இனமாக அறிவிக்கப்பட்டது.
- ❖ இந்த தேசியப் பூங்காவானது, விந்தியாச்சல் மலைகளின் வடக்குப் பகுதியில் 700 சதுர கி.மீ. பரப்பளவில் பரவிக் காணப்படுகிறது.

உலகின் மிக உயரமான வானிலைக் கண்காணிப்பு நிலையம்

- ❖ எவரெஸ்ட் சிகரத்தில் வீசிய புயல் காற்றினால் உலகின் மிக உயரமான வானிலைக் கண்காணிப்பு நிலையம் ஆனது அழிக்கப்பட்டது.
- ❖ இந்த வானிலைக் கண்காணிப்பு நிலையம் ஆனது 8,810 மீட்டர் (28,904 அடி) உயரத்தில், எவரெஸ்ட் சிகரத்திற்குக் கீழே வெறும் 39 மீட்டர் (128 அடி) தொலைவில் அமைந்து உள்ளது.
- ❖ இது கின்னஸ் உலக சாதனைப் புத்தகத்தில் இடம் பெற்றுள்ளது.
- ❖ முன்னதாக, இந்த வானிலைக் கண்காணிப்பு நிலையம் ஆனது எவரெஸ்டின் பால்கனி எனப்படும் பகுதியில், தற்போது இருந்த பகுதியை விட சுமார் 400 மீட்டர் தாழ்வான தொலைவில் அமைந்திருந்தது.
- ❖ 8,000 மீட்டர் உயரத்திற்கும் மேல் நிறுவப்பட்ட முதல் நிலப்பரப்பு சார்ந்த வானிலைக் கண்காணிப்பு நிலையம் இது என்பது குறிப்பிடத்தக்கதாகும்.



தீவிரவாத அமைப்புகளுக்குத் தடை

- ❖ மத்திய அரசானது, இரண்டு அமைப்புகளுக்குத் தடை விதிக்கச் செய்ததோடு, அந்த அமைப்புகளின் நாசகார மற்றும் இந்திய அரசிற்கு எதிரான கடும் விரோத மிக்கச் செயல்களுக்காக அந்த அமைப்பின் ஒரு நபரைத் தீவிரவாதி என்றும் அறிவித்தது.
- ❖ அந்த இரு அமைப்புகளாவன; ஜம்மு காஷ்மீர் கஸ்னவி அமைப்பு மற்றும் காலிஸ்தான் டைகர்ஸ் அமைப்பு ஆகியவையாகும்.
- ❖ ஜம்மு காஷ்மீர் கஸ்னவி அமைப்பானது, லஷ்கர்-இ-தொய்ப்பா, ஜெய்ஷ்-இ-முகமது, தெஹ்ரீக்-உல்-முஜாஹிதீன், ஹர்கத்-உல்-ஜெஹாத்-இ-இஸ்லாமி மற்றும் இதர சில

தடை செய்யப்பட்டப் பயங்கரவாத அமைப்புகளிடமிருந்து தனது பணியாளர்களைச் சேர்க்கிறது.

- ❖ காலிஸ்தான் டைஜர்ஸ் அமைப்பானது 2011 ஆம் ஆண்டில் நடைமுறைக்கு வந்தது.
- ❖ இது சட்டவிரோத நடவடிக்கைகள் தடுப்புச் சட்டத்தின் (UAPA) கீழ் தடை செய்யப்பட்ட பயங்கரவாத அமைப்பான பாபர் கால்சா இன்டெர்னேசனல் என்ற அமைப்பின் கிளை ஆகும்.
- ❖ பயங்கரவாத எதிர்ப்புச் சட்டத்தின் கீழ் தடை செய்யப் பட்டதாக அறிவிக்கப்பட்ட 43வது மற்றும் 44வது பயங்கரவாதக் குழுக்கள் முறையே ஜம்மு காஷ்மீர் கஸ்னவி அமைப்பு மற்றும் காலிஸ்தான் டைகர்ஸ் அமைப்பு ஆகியனவாகும்.
- ❖ பஞ்சாப்பைச் சேர்ந்த ஹர்விந்தர் சிங் சந்து என்கிற ரிண்டா ஒரு தீவிரவாதியாக அறிவிக்கப் பட்டுள்ளார்.
- ❖ அரசாங்கத்தினால் தீவிரவாதியாக அறிவிக்கப்பட்ட 54வது நபர் இவர் ஆவார்.



mPassport காவல் செயலி

- ❖ மத்திய வெளியுறவுத் துறை விவகாரங்கள் அமைச்சகம் ஆனது (MEA) 'mPassport காவல்' என்ற ஒரு செயலியினை அறிமுகப் படுத்தியுள்ளது.
- ❖ இந்தச் செயலியானது கடவுச் சீட்டு வழங்கச் செய்வதற்கான காவல்துறை சரிபார்ப்பு நடைமுறையை எளிதாக்கவும் அதனைத் துரிதப் படுத்தவும் உதவுகிறது.
- ❖ இந்த முக்கியமான நடைமுறையை மேலும் விரைவுபடுத்துவதை இது நோக்கமாகக் கொண்டுள்ளது.

- ❖ இந்தச் செயலியானது குடிமக்களுக்கு விரைவானச் சரிபார்ப்பு நடைமுறை மற்றும் கடவுச் சீட்டு வழங்குவதற்கு வழிவகை செய்யும்.



செயல்பாட்டில் உள்ள 27,000 தொழில்நுட்பப் புத்தொழில் நிறுவனங்கள்




- ❖ இந்தியாவில் 2022 ஆம் ஆண்டில் 1,300க்கும் மேற்பட்ட செயல்பாட்டில் உள்ள தொழில் நுட்பப் புத்தொழில் நிறுவனங்கள் தொடங்கப் பட்டுள்ளன.
- ❖ இதன்படி தற்போது செயல்பாட்டில் உள்ள தொழில்நுட்பப் புத்தொழில் நிறுவனங்கள் எண்ணிக்கையானது 25,000 முதல் 27,000 ஆக உள்ளது.
- ❖ அமெரிக்கா மற்றும் சீனாவிற்கு அடுத்தபடியாக உலகின் மூன்றாவது பெரிய தொழில் நுட்பப் புத்தொழில் நிறுவனங்களுக்கு உகந்த ஒரு சூழல் அமைப்பாக இந்தியா தனது நிலையைத் தக்க வைத்துக் கொண்டுள்ளது.
- ❖ 2022 ஆம் ஆண்டில், 23க்கும் மேற்பட்ட யூனிகார்ட் நிறுவனங்கள் இணைக்கப்பட்டதை அடுத்து, இந்தியா உலகளவில் அதிக யூனிகார்ட் நிறுவனங்களைக் கொண்ட நாடுகளில் இரண்டாவது இடத்தினைப் பெற்றது.
- ❖ 2022-23 ஆம் ஆண்டில் இந்தியப் புத்தொழில் நிறுவனங்களுக்கான மொத்த நிதி ஒதுக்கீடு 24% குறைக்கப் பட்டுள்ளது.

சர்வதேசச் செய்திகள்

உலகளாவிய மின்சாரத் தேவை

- ❖ ஆசிய நாடுகளானது முதல் முறையாக 2025 ஆம் ஆண்டில் உலகின் மின்சாரத் தேவையில் பாதியளவினைப் பயன்படுத்தும் என எதிர்பார்க்கப்படுகிறது.

- ❖ உலக மக்கள்தொகையில் தான் கொண்டுள்ளப் பங்கை விட மிகக் குறைவாகவே ஆப்பிரிக்க நாடுகள் மின்சாரத்தினைப் பயன்படுத்துகின்றன.
- ❖ இந்தக் கணிப்பு அறிக்கையானது சர்வதேச எரிசக்தி முகமையினால் (IEA) வெளியிடப் பட்டுள்ளது.
- ❖ ஆசியாவின் மின்சாரப் பயன்பாட்டில் பெரும்பகுதி சீனா கொண்டிருக்கும்.
- ❖ உலக மின்சாரத் தேவையின் 70 சதவீதத்திற்கும் அதிகமான அதிகரிப்பானது சீனா, இந்தியா மற்றும் தென்கிழக்கு ஆசியா ஆகிய நாடுகளினால் ஏற்பட உள்ளது.
- ❖ 2022 ஆம் ஆண்டில் பதிவான சீனாவின் மின்சாரத் தேவையை விட இந்தியாவின் மின் தேவை மிக வேகமாக அதிகரித்து வருகிறது.
- ❖ சீனா மற்றும் இந்தியா ஆகிய நாடுகளின் தேவையானது அந்தப் பிராந்தியத்தின் மொத்த மின்சார நுகர்வில் 70 சதவீதத்தை கொண்டுள்ளது.




அறிக்கைகள் மற்றும் குறியீடுகள்

மொத்த உள்நாட்டுப் பருவநிலை ஆபத்து அறிக்கை

- ❖ கிராஸ் டிபென்டென்சி முன்னடுப்பு (XDI) என்ற ஒரு அமைப்பின் மூலம் இந்த அறிக்கை வெளியிடப்பட்டது.
- ❖ உலகில் உள்ள 50 பிராந்தியங்களில் ஒன்பது பிராந்தியங்கள், இந்தியாவில் காணப்படும் பலவீனமான உள்கட்டமைப்பு வீழ்ச்சியினால் அதிகளவுப் பருவநிலை அபாயத்தை எதிர்கொள்கிறது.
- ❖ பீகார் (22வது இடம்), உத்தரப் பிரதேசம் (25வது), அசாம் (28வது), ராஜஸ்தான் (32வது), தமிழ்நாடு (36வது), மகாராஷ்டிரா (38வது), குஜராத் (48வது), பஞ்சாப் (50வது) மற்றும் கேரளா (52வது) ஆகியவை நாட்டில் உள்ள மிகவும் பாதிக்கப்படக் கூடிய பகுதிகள் ஆகும்.

- ❖ கட்டமைக்கப்பட்ட சூழலுக்கான பருவநிலை சார்ந்த இடர்களுக்கு உள்ளாகக் கூடிய மாநிலங்களை அதிக எண்ணிக்கையில் கொண்ட நாடாக சீனாவுக்கு அடுத்தபடியாக இந்தியா உள்ளது.
- ❖ ஒட்டு மொத்தமாக, உலகளவில் உள்ள 80% மிகவும் பாதிக்கப்படக்கூடிய நகரங்கள் மற்றும் பொருளாதார நடவடிக்கை மையங்கள் இந்தியா, சீனா மற்றும் அமெரிக்கா ஆகிய நாடுகளில் அமைந்துள்ளன.
- ❖ முதல் 100 இடங்களில் அமெரிக்காவின் 18 பிராந்தியங்கள் இடம் பெற்றுள்ளன.



மாநிலச் செய்திகள்

முதலாவது இரயில் கட்டுப்பாட்டு மற்றும் மேற்பார்வை அமைப்பு



- ❖ டெல்லி மெட்ரோ இரயிலின் சிவப்பு நிற வழித்தடத்தில் செயல்படுத்தப்படுவதற்காக உள்நாட்டிலேயே உருவாக்கப்பட்ட சமிக்ஞை தொழில்நுட்பம் அறிமுகப் படுத்தப்பட்டு உள்ளது.
- ❖ இதுவே இந்தியாவின் முதல் உள்நாட்டுத் தானியங்கி இரயில் மேற்பார்வை அமைப்பு (i-ATS) ஆகும்.

- ❖ இது DMRC மற்றும் பாரத் எலக்ட்ரானிக்ஸ் லிமிடெட் (BEL) ஆகியவற்றின் ஒரு கூட்டு முயற்சியினால் உருவாக்கப்பட்டுள்ளது.

பிரபலமானவர்கள், விருதுகள் மற்றும் நிகழ்வுகள்


ஆண்டின் சிறந்தப் புகைப்படங்களுக்கான விருதுகள்

- ❖ இந்திய வம்சாவளியைச் சேர்ந்த பொறியாளர் மற்றும் பொழுதுபோக்கு புகைப்படக் கலைஞர் கார்த்திக் சுப்ரமணியத்தின் புகைப்படம் ஆனது நேஷனல் ஜியோகிராஃபிக் ஊடகத்தின் 2023 ஆம் ஆண்டிற்கான 'ஆண்டின் சிறந்த புகைப்படம்' என்ற போட்டியில் முதலிடம் பிடித்துள்ளது.
- ❖ "டான்ஸ் ஆஃப் தி ஈகிள்ஸ்" என்று தலைப்பிடப்பட்ட அவரது புகைப்படம் ஆனது அலாஸ்காவில் உள்ள சில்காட் பால்ட் கழுகு வளங்காப்பகத்தில் எடுக்கப்பட்டது.
- ❖ மேலும் உலகளவில் உள்ள ஒன்பது புகைப்படக் கலைஞர்களும் தங்கள் புகைப்படங்களுக்காக அங்கீகாரத்தினைப் பெற்றனர்.



முக்கிய தினங்கள்

அருணாச்சலப் பிரதேச மாநிலத்தின் உருவாக்க தினம் - பிப்ரவரி 20



- ❖ அருணாச்சலப் பிரதேச மாநிலமானது 1987 ஆம் ஆண்டு பிப்ரவரி 20 ஆம் தேதியன்று ஒரு மாநிலமாக உருவாக்கப்பட்டது.

- ❖ 1972 ஆம் ஆண்டு வரை, இது வட-கிழக்கு எல்லைப்புற அமைப்பு (NEFA) என்று அறியப்பட்டது.
- ❖ இது 1972 ஆம் ஆண்டு ஜனவரி 20 ஆம் தேதியன்று ஒன்றியப் பிரதேசமாக மாற்றப்பட்டு பின் அதன் பெயர் அருணாச்சலப் பிரதேசம் என மாற்றப்பட்டது.
- ❖ அந்த மாநில அரசின் சட்டசபைக்கான முதல் பொதுத் தேர்தல் ஆனது 1978 ஆம் ஆண்டு பிப்ரவரி மாதத்தில் நடைபெற்றது.
- ❖ அரசியலமைப்பின் 55வது திருத்தம் ஆனது அருணாச்சலப் பிரதேச மாநிலத்திற்கு சில சிறப்புச் சலுகைகளை வழங்கியது.

உலக சமூக நீதி தினம் - பிப்ரவரி 20

- ❖ சமூக அநீதிக்கு எதிராகக் குரல் எழுப்பவும், பாலினம், இனம், சமத்துவமின்மை, மதப் பாகுபாடு போன்றவற்றில் நிலவும் தடைகளை அகற்றவும் இந்தத் தினமானது அனுசரிக்கப் படுகிறது.
- ❖ இது உலகம் முழுவதும் மேற்கொள்ளப்படும் சமூக அநீதியை எடுத்துரைப்பதோடு, அதற்கான தீர்வுகள் மற்றும் மேம்பாடுகளை வெளிக் கொணரவும் செய்கிறது.
- ❖ 2023 ஆம் ஆண்டிற்கான இந்தத் தினத்தின் கருத்துரு: "தடைகளை எதிர்கொள்ளுதல் மற்றும் சமூக நீதிக்கான வாய்ப்புகளை வெளிக் கொணர்தல்" என்பதாகும்.

